

תורה נביאים וכתובים

תרגום יידיש פון יהואש

הושע

א 1 דאָס וואָרט פֿון גאָט וואָס איז געווען צו הושע דעם זון פֿון באַרין, אין די טעג פֿון עוזיָה, יותם, אחז, יחזקיה, די מלכים פֿון יהודה, און אין די טעג פֿון ירבעם דעם זון פֿון יואָש, דעם מלך פֿון ישראל.

2 דאָס ערשטע וואָס גאָט האָט גערעדט צו הושען, האָט גאָט געזאָגט צו הושען:

גיי נעם דיר אַ ווייב אַ זונה,
און קינדער פֿון אַ זונה,
וואָרום מזנה טוט מזנה זיין דאָס לאַנד,
אָוועק פֿון הינטער גאָט.

3 איז ער געגאָנגען און האָט גענומען גומר די טאָכטער פֿון דבלימען,
און זי איז טראָגעדיק געוואָרן, און האָט אים געבאָרן אַ זון. 4 און
גאָט האָט צו אים געזאָגט:

רוף זיין נאָמען יזרעאל,
וואָרום נאָך אַ קליין וויילע,
און איך וועל זיך רעכענען פֿאַר דעם בלוט פֿון יזרעאל
מיט דעם הויז פֿון יהוא,
און איך וועל פֿאַרשטערן די מלוכה
פֿון דעם הויז פֿון ישראל.

5 און עס וועט זיין אין יענעם טאָג,
וועל איך צעברעכן דעם בויגן פֿון ישראל אין טאָל יזרעאל.

6 און זי איז ווידער טראָגעדיק געוואָרן, און האָט געבאָרן אַ
טאָכטער. און ער האָט צו אים געזאָגט:

רוף איר נאָמען לא-רוחָמָה,
וואָרום איך וועל מער ווידער ניט רחמנות האָבן

ב 1 און די צאָל פֿון די קינדער פֿון ישראל
וועט זיין אַזוי ווי די זאַמד פֿון ים,
וואָס קען ניט געמאַסטן און ניט געציילט ווערן;
און עס וועט זיין,
אַנשטאָט וואָס צו זיי פֿלעגט געזאָגט ווערן:
איר זייט ניט מיין פֿאַלק,
וועט צו זיי געזאָגט ווערן:
קינדער פֿון דעם לעבעדיקן גאָט.
2 און די קינדער פֿון יהודה און די קינדער פֿון ישראל
וועלן זיך איינזאַמלען אין איינעם,
און זיי וועלן זיך מאַכן איין הויפטמאַן,
און זיי וועלן אַרויפֿגיין פֿון דעם לאַנד,
וואָרום גרויס וועט זיין דער טאָג פֿון יזרעאל.
3 זאָגט צו אייערע ברידער: עמי,
און צו אייער שוועסטער: רוחָמָה.

4 קריגט אייך מיט אייער מוטער, קריגט אייך,
וואָרום זי איז ניט מיין ווייב, און איך בין ניט איר מאַן;
און זאָל זי אָפטאָן איר זנות פֿון איר פנים,
און איר ניאוף פֿון צווישן אירע בריסט.

5 אַניט וועל איך זי אויסטאָן אַ נאַקעטע,
און זי לאָזן שטיין ווי אין טאָג פֿון איר געבאָרנשאַפֿט;
און איך וועל זי מאַכן ווי אַ מדבר,
און זי לאָזן ווערן ווי אַ טרוקן לאַנד,
און זי טייטן מיט דאָרשט.

6 און אירע קינדער וועל איך ניט דערבאַרימען,

- וואַרום קינדער פֿון זנות זײַנען זיי.
- 7** וואַרום מַזְנֵה געווען האָט זייער מוטער, פֿאַרמיאוסט האָט זיך זייער געווינערין. וואַרום זי האָט געזאָגט: איך וועל גיין נאָך מײַנע ליבהאַבער, די וואָס גיבן מײַן ברויט און מײַן וואַסער, מײַן וואָל און מײַן פֿלאַקס, מײַן אייל און מײַן טראַנק.
- 8** דרום זע, איך פֿאַרשטעל דיין וועג מיט דערנער, און וועל פֿאַרצאַמען אַ צאַם אַרום איר, אַז זי זאָל אירע שטעגן ניט געפֿינען.
- 9** און זי וועט נאָכיאָגן אירע ליבהאַבער און זיי ניט דער-גרייכן, און זי וועט זיי זוכן און ניט געפֿינען; און זי וועט זאָגן: איך וועל גיין און זיך אומקערן צו מײַן ערשטן מאַן, וואַרום דענצמאָל איז מיר בעסער געווען ווי אַצונד.
- 10** און זי ווייס ניט, אַז דאָס האָב איך איר געגעבן די תבואה, דעם וויין, און דאָס אייל; און דאָס זילבער און גאָלד וואָס איך האָב איר געמערט, האָבן זיי פֿאַרטאָן אויף בעל.
- 11** דרום וועל איך צוריקנעמען מײַן תבואה אין איר צײַט, און מײַן וויין אין זיין געשטעלטער צײַט, און איך וועל אַוועקרייסן מײַן וואָל און מײַן פֿלאַקס, וואָס איז געווען איר נאַקעטקײט צו פֿאַרדעקן.
- 12** און אַצונד וועל איך אַנטפלעקן איר שאַנד פֿאַר די אויגן פֿון אירע ליבהאַבער, און קיינער וועט זי ניט מציל זײַן פֿון מײַן האַנט.
- 13** און איך וועל מאַכן אויפֿהערן איר גאַנצע פֿרייד; איר יום-טובֿ, איר ראש-חודש, און איר שבת, און אַלע אירע פֿייערטעג.
- 14** און איך וועל פֿאַרוויסטן איר וויינשטאַק און איר פֿייגנבוים, וואָס זי האָט געזאָגט: אַ מתנה זײַנען זיי מיר, וואָס מײַנע ליבהאַבער האָבן מיר געגעבן;
- 15** און איך וועל זיי מאַכן פֿאַר אַ וואָלד, און די חיה פֿון פֿעלד וועט זיי אויפֿעסן. און איך וועל זיך רעכענען מיט איר פֿאַר די טעג פֿון די בעל-געטער,

- וואָס זי האָט גערײכערט צו זיי,
און אָנגעטאָן אירע אוירינגען און איר צירונג,
און געגאַנגען נאָך אירע ליבהאַבער,
און אָן מיר האָט זי פֿאַרגעסן, זאָגט גאָט.
- 16** אָבער זע, איך רעד זי איבער,
און וועל זי אַוועקפֿירן אין מדבר,
און וועל רעדן צו איר האַרצן.
- 17** און איך וועל איר אָפּגעבן אירע וויינגערטנער דענצמאָל,
און דעם טאָל פֿון קומער פֿאַר אַ טיר פֿון האַפֿענונג;
און זי וועט דאָרטן זינגען ווי אין די טעג פֿון איר יוגנט
און ווי אין טאָג פֿון איר אַרויפֿגיין פֿון לאַנד מִצְרַיִם.
- 18** און עס וועט זײַן אין יענעם טאָג, זאָגט גאָט,
וועסטו רופֿן: מײַן מאָן,
און וועסט מיך מער ניט רופֿן: מײַן אויבערהאַר.
- 19** און איך וועל אָפּטאָן די נעמען פֿון די בעל-געטער פֿון איר מויל,
און זיי וועלן מער ניט געדאַכט ווערן מיט זייער נאָמען.
- 20** און איך וועל זיי שליסן אַ בונד אין יענעם טאָג,
מיט דער חיה פֿון פֿעלד, און מיט דעם פֿויגל פֿון הימל,
און מיט דעם שרץ פֿון דער ערד.
- און אַ בויגן און שווערד און מלחמה וועל איך צעברעכן פֿון לאַנד,
און איך וועל זיי מאַכן ליגן אין זיכערקייט.
- 21** און איך וועל דײַך פֿאַרקױנסן צו מיר אויף אייביק,
און דײַך פֿאַרקױנסן צו מיר מיט רעכט און מיט גערעכטיקייט,
און מיט גענאָד און מיט באַרימהאַרציקייט.
- 22** און איך וועל דײַך פֿאַרקױנסן צו מיר מיט טרײַשאַפֿט,
און וועסט דערקענען גאָט.
- 23** און עס וועט זײַן אין יענעם טאָג,
וועל איך ענטפֿערן, זאָגט גאָט,
וועל איך ענטפֿערן די הימלען,
און זיי וועלן ענטפֿערן דער ערד,
- 24** און די ערד וועט ענטפֿערן דער תּבוּאה,
און דעם וויין, און דעם אייל,
און זיי וועלן ענטפֿערן זיך צו זיך.
- 25** און איך וועל זי מיר אײַנזײען אין לאַנד,
און איך וועל דערבאַרימען די ניט דערבאַרימטע,

און וועל זאָגן צו ניט-מײן-פֿאַלק: מײן פֿאַלק ביסטו,
און ער וועט זאָגן: מײן גאָט.

ג 1 און גאָט האָט צו מיר געזאָגט:

גיי ווידער האָב ליב אַ פֿרוי,
געליבט פֿון אַ ליבהאַבער, אָבער אַ נואַפֿטע;
אַזוי ווי יהוה האָט ליב די קינדער פֿון ישראל,
און זײ קערן זיך צו פֿרעמדער געטער,
און האָבן ליב טרויבנקונס.

2 האָב איך זי מיר געקויפֿט פֿאַר פֿופֿצן זילבערשטיק, און אַ חוֹמֶר
גערשטן, און אַ לֶתֶךְ גערשטן. **3** און איך האָב צו איר געזאָגט:

פֿיל טעג זאָלסטו מיר זיצן אַליין,
זאָלסט ניט מזנה זײן,
און ניט געהערן צו קיין מאַן,
און דעסגלייכן איך קעגן דיר.
4 וואָרום פֿיל טעג וועלן די קינדער פֿון ישראל
זיצן אָן אַ מלך, און אָן אַ האָר,
און אָן אַ שלאַכטאַפֿפֿער, און אָן אַ זיילשטיין,
און אָן אַן אפֿוד און תרפֿים.
5 דערנאָך וועלן די קינדער פֿון ישראל זיך אומקערן,
און זײ וועלן זוכן יהוה זייער גאָט,
און דוד זייער מלך,
און זײ וועלן אַנגסטן צו יהוה און צו זײן גוטס,
אין סוף פֿון די טעג.

ד 1 הערט דאָס וואָרט פֿון גאָט, איר קינדער פֿון ישראל,
וואָרום גאָט האָט אַ קריג מיט די באַווינער פֿון לאַנד,

ווייל קיין אמת און קיין גענאָד,
און קיין דערקענונג פֿון גאָט איז ניטאָ אין לאַנד.

2 שווערן און לייקענען און טייטן
און גנבען און מזנה זײן, זײנען פֿאַרשפּרייט,

- און בלוט אָן בלוט רירט זיך אָן.
3 דרום ווער טרויערן דאָס לאַנד,
און פֿאַרוועלקט ווערן וועט איטלעכער ווינער דערין,
מיט דער חיה פֿון פֿעלד, און מיטן פֿויגל פֿון הימל;
און אַפֿילו די פֿישן פֿון ים וועלן איינגעטאָן ווערן.
4 אָבער קיינער טאָר זיך ניט קריגן,
און ניט שטראָפֿן טאָר קיינער,
וואָרום דיין פֿאַלק זיינען אַזעלכע
וואָס קריגן זיך מיטן כּהן.
5 דרום וועסטו שטרויכלען ביי טאָג,
און אויך דער נביא וועט געשטרויכלט ווערן מיט דיר ביי נאַכט,
און איך וועל פֿאַרשניידן דיין מוטער.
6 פֿאַרשניטן ווערט מיין פֿאַלק פֿון ניט פֿאַרשטאַנדיקייט;
ווייל דו האָסט פֿאַראַכט וויסן,
דרום האָב איך דיך פֿאַראַכט פֿון צו זיין מיר אַ כּהן;
אַז דו האָסט פֿאַרגעסן די תּורה פֿון דיין גאָט,
וועל איך אויך פֿאַרגעסן אָן דייע קינדער.
7 ווי זיי האָבן זיך געמערט, אַזוי האָבן זיי געזינדיקט צו מיר;
וועל איך זייער כּבוד אויף שאַנד אומבייטן.
8 זיי נערן זיך אויף די זינד פֿון מיין פֿאַלק,
און אויף זייער פֿאַרברעך קוקן זיי אויס.
9 דרום וועט זיין, אַזוי דאָס פֿאַלק אַזוי דער כּהן,
און איך וועל זיך רעכענען מיט אים פֿאַר זיינע וועגן,
און זיינע מעשים וועל איך אים אומקערן.
10 און זיי וועלן עסן און ניט זאָט ווערן,
זיי זיינען מַזְנֶה, אָבער זיי וועלן זיך ניט מערן;
ווייל זיי האָבן אויפֿגעהערט אויף גאָט צו אַכטן.
11 זנות און וויין און טרויבנזאַפֿט
באַנעמט דאָס האַרץ.
12 מיין פֿאַלק פֿרעגט ביי זיי האַלץ,
און זיין שטעקן באַשיידט אים;
וואָרום אַ גייסט פֿון זנות האָט פֿאַרפֿירט,
און זיי האָבן זיך אָפּגעקערט פֿון אונטער זייער גאָט.
13 אויף די שפיצן בערג שלאַכטן זיי,
און אויף די הייכן רייכערן זיי,
אונטער אייכנבוים און טאַפֿאַל און טערעבינט,

ווייל זיין שאָטן איז גוט.
 דרום זיינען אייערע טעכטער מזנה,
 און אייערע שניר זיינען אומטריי
14 איך פֿאַרדענק ניט אייערע טעכטער וואָס זיי זיינען מזנה,
 און אייערע שניר וואָס זיי זיינען אומטריי,
 אַז זיי אַליין גייען מיט זונות אַוועק,
 און מיט שאַנדווייבער ברענגען זיי שלאַכטאַפֿפֿער;
 און דאָס פֿאַלק וואָס פֿאַרשטייט ניט, ווערט געשטרויכלט.
15 אויב דו ישראל ביסט מזנה,
 זאָל זיך יהודה ניט פֿאַרשולדיקן;
 און קומט ניט קיין גלגל,
 און גייט ניט אַרויף קיין בית-אָן,
 און שווערט ניט: אַזוי ווי יהוה לעבט!
16 וואָרום אַזוי ווי אַ ווידערשפעניקע קו
 האָט ווידערשפעניקט ישראל;
 זאָל גאָט זיי אַצונד פֿיטערן
 ווי אַ שעפּס אין דערברייטערניש?
17 באַהעפֿט צו געצנבילדער איז אַפֿרים,
 לאַז אים צו רו.
18 גייט אָפּ זייער שפּרות,
 זיינען זיי אין זנות פֿאַרזונקען;
 איינגעליבט אין שאַנד
 זיינען אירע באַשיצער.
19 דער ווינט האָט זיי איינגעבונדן אין זיינע פֿליגלען;
 און זיי וועלן זיך שעמען מיט זייערע שלאַכטאַפֿפֿער.

ה **1** הערט דאָס צו, איר כּהנים,
 און פֿאַרנעמט, איר הויז פֿון ישראל,
 און איר הויז פֿון מלך, לייגט צו דאָס אויער,
 וואָרום אויף אייך איז אַ משפּט פֿאַראַן,
 ווייל אַ פּאַסטקע זייט איר געווען פֿאַר מצפּה,
 און אַן אויסגעשפּרייטע נעץ אויף תּבֹור.
2 און די אַפּקערער זיינען אין שעכטן פֿאַרטיפֿט,
 און איך בין אַפּגעטאָן ביי זיי אַלעמען.

- 3** איך קען אפֿרים,
און ישראל איז ניט פֿאַרהוילן פֿון מיר;
וואָרום אַצונד האָסטו מזנה געווען, אפֿרים,
פֿאַראומרייניקט געוואָרן איז ישראל.
- 4** זייערע מעשים לאָזן זיי ניט
זיך אמצוקערן צו זייער גאָט,
וואָרום אַ גייסט פֿון זנות איז אין זיי,
און יהוה קענען זיי ניט.
- 5** און דער שטאַלץ פֿון ישראל וועט געבייגט ווערן פֿאַר זיין פנים,
און ישראל און אפֿרים וועלן געשטרויכלט ווערן דורך זייער זינד,
אויך יהודה טוט שטרויכלען מיט זיי.
- 6** מיט זייערע שאָף און מיט זייערע רינדער
וועלן זיי גיין זוכן גאָט,
אַבער זיי וועלן ניט געפֿינען –
ער האָט זיך אָפגעטאָן פֿון זיי.
- 7** זיי האָבן אָן גאָט געפֿעלשט,
וואָרום פֿרעמדע קינדער האָבן זיי געבאָרן;
אַצונד וועט זיי אַ חודש
פֿאַרצערן מיט זייערע פֿעלדער.
- 8** בלאַזט אַ שופֿר אין גבעה,
אַ טרומייטער אין רָמָה;
שאַלט אין בית-אָן:
קוק זיך אום, בנימין!
- 9** אפֿרים וועט צו וויסט ווערן אין טאָג פֿון שטראַף;
אין די שבטים פֿון ישראל טו איך עס צו וויסן אויף זיכער.
- 10** די האָרן פֿון יהודה זיינען ווי גרענעצפֿאַרכאַפער,
אויף זיי וועל איך אויסגיסן ווי וואַסער מײן צאָרן.
- 11** געדריקט ווערט אפֿרים, צעבראַכן פֿון משפט,
ווייל ער איז ווילנדיק געגאַנגען נאָך קויט.
- 12** און איך בין ווי אַ מאָיל צו אפֿרים,
און ווי אַ פֿוילונג צו דעם הויז פֿון יהודה.
- 13** און אפֿרים האָט געזען זיין קראַנקשאַפֿט,
און יהודה זיין ווונד;
איז אפֿרים געגאַנגען צו אַשור,
און האָט געשיקט צום מלך "שטרייטער";
אַבער ער קען אײך ניט היילן,

און ער וועט ניט אָפּטאָן פֿון אייך די ווונד.
14 וואָרום איך וועל זיין ווי אַ לייב צו אפֿרים,
 און ווי אַ יונגלייב צום הויז פֿון יהודה;
 איך, איך וועל פֿאַרצוקן און אַוועקגיין,
 אַוועקטראָגן, און קיינער וועט ניט מציל זיין.
15 איך וועל גיין, איך וועל זיך אומקערן צו מיין אָרט,
 ביז זיי וועלן זיך שפירן שולדיקן; און זוכן מיין פנים;
 אין זייער נויט וועלן זיי מיך פֿאַרשן:

1 קומט און לאָמיר זיך אומקערן צו גאָט,
 וואָרום ער האָט פֿאַרצוקט, און ער וועט אונדז היילן,
 ער שלאָגט און ער וועט אונדז פֿאַרביןדן,
2 נאָך צוויי טעג וועט ער אנדז אויפֿלעבן,
 אויפֿן דריטן טאָג וועט ער אונדז אויפֿריכטען,
 און מיר וועלן לעבן פֿאַר אים.
3 און לאָמיר דערקענען, לאָמיר זיך יאָגן צו דערקענען גאָט;
 זיכער ווי דער באַגינען איז זיין אַרויסגאַנג;
 און ער וועט קומען צו אונדז ווי דער רעגן,
 און ווי שפעטרעגן וואָס באַוועסערט די ערד.
4 וואָס זאָל איך טאָן צי דיר, אפֿרים?
 וואָס זאָל איך טאָן צו דיר, יהודה?
 אַז אייער גוצקייט איז ווי אַ פֿרימאַרגנוואַלקן,
 און ווי דער טוי וואָס פֿאַרגייט אין דער פֿרי.
5 דרום האָב איך [זיי] געהאַקט דורך די נביאים,
 זיי געהרגעט מיט די ווערטער פֿון מיין מויל;
 כּדי דיין משפט זאָל ווי דאָס ליכט אַרויס.
6 וואָרום גוצקייט האָב איך באַגערט און ניט שלאַכטאַפֿפֿער,
 און דערקענונג פֿון גאָט איידער בראַנדאַפֿפֿער.
7 אָבער זיי ווי מענטשן האָבן איבערגערעטן דעם בונד;
 אַן האָבן זיי געפֿעלשט אָן מיר.
8 גלעֶד איז אַ שטאַט פֿון אומרעכטטווער,
 אויסגעטרעטן מיט בלוט.
9 און ווי באַנדעס וואָס לוייערן אויף מענטשן,

איז די חברה פֿון די כהנים;
 זיי טייטן אויפֿן וועג קיין שׁכֿם,
 יאָ, שענדלעכקייט באַגייען זיי.
10 אין הויז פֿון ישראל האָב איך שוידערהאַפֿטיקס געזען,
 אָן איז זנות בײַ אפֿרים,
 פֿאַראומרייניקט איז ישראל.
11 אויך אויף דיר, יהודה, האָט מען אַ שניט באַשערט.
 אַז איך וויל אומקערן די געפֿאַנגענשאַפֿט פֿון מיין פֿאַלק.

ז **1** ווי איך וויל היילן ישראל,
 אַזוי ווערט אַנטפלעקט די זינד פֿון אפֿרים,
 און די בייזן פֿון שוֹמרון;
 וואָרום זיי באַגייען פֿאַלשקייט,
 און אַ גנב ברעכט אײַן,
 אַ באַנדע באַפֿאַלט אויף דער גאַס.
2 און זאַלן זיי זיך ניט אײַנרעדן אין זייער האַרצן,
 אַל דאָס בייז זייערס געדענק איך;
 אַצונד האָבן זייערע מעשים זיי אַרומגערינגלט,
 אַקעגן מיין פנים זײַנען זיי.
3 מיט זייער בייז דערפֿרייען זיי דעם מלך,
 און מיט זייערע ליגנס די האַרן.
4 אַלע זײַנען זיי נואפֿים,
 ווי אַן אויוון אַנגעהייצט פֿון בעקער,
 וואָס מע הערט בלויז אויף שאַרן
 פֿון פֿאַרקנעטן דעם טייג ביז זײַן זויער ווערן.
5 אין דעם טאָג פֿון אונדזער מלך,
 זײַנען די האַרן קראַנק פֿון וויינדערהיצונג;
 ער אַליין שטרעקט אויס זײַן האַנט מיט די שפעטער.
6 וואָרום זיי האָבן צוגעברייט זייער האַרץ
 ווי אַן אויוון אין זייער לוייער;
 אַ גאַנצע נאַכט שלאָפֿט זייער בעקער,
 פֿרימאַרגנס ברענט ער אַזוי ווי פֿלאַמפֿייער.
7 זיי אַלע גליען ווי אַן אויוון,

און זיי פֿאַרצערן זייערע ריכטער;
אַלע זייערע מלכים זיינען געפֿאַלן,
קיינער צווישן זיי רופֿט ניט צו מיר.

8 אַפֿרים, ער מישט זיך מיט די פֿעלקער,
אַפֿרים איז געוואָרן אַ ניט איבערגעקערטער קוכן.

9 פֿרעמדע האָבן אויפֿגעגעסן זיין פֿוח,
און ער מערקט ניט;

שוין גראָע האָר דורכגעשפּריצט ביי אים,
און ער מערקט ניט.

10 און דער שטאַלץ פֿון ישראל איז געבויגן פֿאַר זיין פנים,
אַבער זיי קערן זיך ניט אום צו יהוה זייער גאָט, און זיי זוכן אים ניט
ביי אַלעם דעם.

11 און אַפֿרים איז געוואָרן ווי אַ נאַרישע טויב, אָן שכל,
מַצְרַיִם האָבן זיי גערופֿן,
קיינ אַשור זיינען זיי געגאַנגען.

12 ווי זיי וועלן גיין, וועל איך אויסשפּרייטן אויף זיי מיין נעץ,
ווי פֿויגלען פֿון הימל וועל איך זיי אַראָפּנידערן;
איך וועל זיי שטראָפֿן ווי איך האָב געלאָזט הערן זייער עדה.

13 ווי צו זיי, וואָס זיי זיינען אַוועק פֿון מיר!
פֿאַרוויסטונג אויף זיי, וואָס זיי האָבן געבראַכן אָן מיר!
און איך זאַל זיי אויסלייזן,

ווען זיי האָבן גערעדט ליגנס אויף מיר?

14 און זיי שרייען ניט צו מיר מיט זייער האַרצן,
אַז זיי יאָמערן אויף זייערע געלעגערס;
וועגן תבואה און וויין רודלען זיי זיך,
אָן מיר ווידערשפעניקן זיי.

15 און איך האָב געלערנט,
געשטאַרקט זייערע אַרעמס,

אַבער זיי טראַכטן שלעכטס אויף מיר.

16 זיי קערן זיך, אַבער ניט צו דער הייך,
ווי אַ פֿאַלשער בויגן זיינען זיי געוואָרן.
וועלן פֿאַלן דורכן שווערד זייערע האַרן
פֿאַר דעם צאָרן פֿון זייער צונג;
דאָס וועט זיין אַ שפּאַט פֿון זיי אין לאַנד מַצְרַיִם.

- ח 1** צו דיין גומען אַ שופֿר!
 ווי אַן אָדלער קומט אויף גאָטס הויז;
 ווייל זיי האָבן איבערגערעטן מיין בונד,
 און קעגן מיין תּוֹרָה פֿאַרבראַכן.
2 קען ישׂראל דען שרייען צו מיר:
 מיין גאָט, מיר קענען דיך?
3 ישׂראל האָט פֿאַרלאָזט דאָס גוטס,
 זאָל אים דער פֿיינט נאַכיאָגן.
4 זיי האָבן געמאַכט מלכים, אָבער אַן מיר,
 געמאַכט האָרן, און איך האָב ניט געוווסט;
 פֿון זייער זילבער און זייער גאָלד
 האָבן זיי זיך געצונבילדער געמאַכט;
 דרום וועט ער פֿאַרשניטן ווערן.
5 פֿאַרלאָזן ווערט דיין קאַלב, שומרון;
 מיין צאָרן טוט גרימען אויף זיי;
 ביז וואָנען נאָך וועלן זיי ניט קענען זיך רייניקן?
6 וואָרום עס קומט פֿון ישׂראל,
 און דאָס האָט אַ מיינסטער געמאַכט,
 און קיין גאָט איז דאָס ניט;
 פֿאַר וואָר, שפענדלעך וועט ווערן דאָס קאַלב פֿון שומרון.
7 וואָרום ווינט זייען זיי,
 און שטורעם וועלן זיי שניידן;
 קיין זאַנג האָט עס ניט –
 אַ שפּראַצונג וואָס ברענגט ניט קיין מעל;
 טאַמער וועט עס ברענגען, וועלן עס פֿרעמדע איינשלינגען.
8 איינגעשלונגען געוואָרן איז ישׂראל,
 אַצונד זיינען זיי געוואָרן צווישן די פֿעלקער,
 ווי אַ נישטווערטיקע כלי.
9 וואָרום זיי זיינען אַרויפֿגעגאַנגען צו אַשור,
 אַ ווילדאייזל באַזונדער פֿאַר זיך;
 אפֿרים האָט ליבשאַפֿט געדונגען.
10 אָבער הגם זיי דינגען צווישן די פֿעלקער,
 וועלן איך אַצונדערט זיי איינזאַמלען;
 און זיי וועלן אָנהייבן מינער ווערן
 פֿון דער משאַ פֿון מלך און האָרן.

11 וואָרום אַפֿרים האָט געמערט מזבחות צום זינדיקן,
 בייַ אים זיינען מזבחות צום זינדיקן געווען.
12 ווי פֿיל פֿון מיין תּוֹרָא אִיך זאָל אים שרייבן,
 איז דאָס בייַ אים ווי פֿרעמד פֿאַררעכנט.
13 מיינע בראַנדאָפֿפֿער זאָלן זיי שלאַכטן פֿאַר פֿלייש און עסן,
 גאָט טוט זיי ניט באַפֿליקן.
 אַצונד וועט ער געדענקען זייער פֿאַרברעך,
 און וועט דערמאָנען זייערע זינד;
 קיין מַצְרִים וועלן זיי זיך אומקערן.
14 וואָרום ישׂראל האָט פֿאַרגעסן אָן זיין באַשעפֿער,
 און האָט פֿאַלייען געבויט,
 און יהודה האָט געמערט באַפֿעסטיקטע שטעט:
 דרום וועל אִיך שיקן אַ פֿייער אין זיינע שטעט,
 און עס וועט פֿאַרצערן אירע פֿאַלאַצן.

ט 1 ניט פֿרייען זאָלסטו זיך, ישׂראל,
 מיט שמחה אַזוי ווי די פֿעלקער,
 וואָרום האָסט זיך אָפֿגעקערט פֿון דיין גאָט,
 האָסט ליב געהאַט זונה-לוינ אויף אַלע תּבוּאה-שייערן.
2 דער שייער און דער קעלטער וועט זיי ניט שפּייזן,
 און דער פֿרישוויין וועט פֿעלשן אָן זיי.
3 זיי וועלן ניט זיצן אין לאַנד פֿון גאָט,
 און אפֿרים וועט זיך קיין מַצְרִים אומקערן,
 און אין אַשור וועלן זיי אומריינס עסן.
4 זיי וועלן ניט גיסן צו גאָט וויין,
 און ניט אָנגעלייגט וועלן אים זיין זייערע שלאַכטאָפֿפֿער,
 אַזוי ווי ברויט פֿון אַבֿלות וועט עס זיי זיין,
 אַלע וואָס עסן עס וועלן זיך פֿאַראומרייניקן;
 וואָרום זייער ברויט וועט זיין פֿאַר זייער ליב,
 עס וועט ניט קומען אין הויז פֿון גאָט.
5 וואָס וועט איר טאָן אין אַ יום-טוֹב,
 און אין אַ פֿייערטאָג פֿון גאָט?
6 וואָרום זע, זיי זיינען אַוועק פֿון דעם בראַך,
 וועט מַצְרִים זיי איינזאַמלען,

מוף וועט זיי באַגראָבן;
 די שאַצן פֿון זייער זילבער, זיי וועט שטעכגעוועקס ירשען,
 דערנער וועלן זיין אין זייערע געצעלטן.
7 געקומען זיינען די טעג פֿון רעכנשאַפֿט,
 געקומען די טעג פֿון באַצאָלונג;
 געוואָר ווערן וועט ישראל.

”אַ נאָר איז דער נביא,
 משוגע איז דער מאַן פֿון גייסט!“
 פֿון וועגן דיין גרויס זינד,
 און ווייל גרויס איז די פֿיינטשאַפֿט.
8 אַ לוייערער איז אַפֿרים אַקעגן מיין גאָט,
 דעם נביא שטעלט ער אַ פֿאַסטקע אויף אַלע זיינע וועגן,
 פֿיינטשאַפֿט אין הויז פֿון זיין גאָט.
9 טיף פֿאַרדאָרבן זיינען זיי,
 אַזוי ווי אין די טעג פֿון גבֿעה;
 ער וועט געדענקען זייער פֿאַרברעך,
 ער וועט דערמאָנען זייערע זינד.

10 ווי וויינטרויבן אין מדבר
 האָב איך געפֿונען ישראל,
 ווי אַן ערשטפֿרוכט פֿון פֿייגנבוים אין זיין אָנהייב
 האָב איך געזען אייערע עלטערן;
 זיינען זיי געקומען קיין בעל-פֿעזר,
 און זיך אַפֿגעשיידט צום שאַנדגען,
 און געוואָרן אומווערדיק
 ווי דאָס וואָס זיי האָבן ליב געקראָגן.
11 אַפֿרים – ווי אַ פֿויגל וועט זייער כבוד אַוועקפֿליען,
 אויס געבורט, און אויס מוטערלייב, און אויס טראַגשאַפֿט!
12 אַפֿילו אַז זיי וועלן אויפֿברענגען זייערע קינדער,
 וועל איך זיי באַרויבן פֿון זיי,
 אַז קיין מענטש זאָל ניט בלייבן;
 יאָ, וויי אויך צו זיי ווען איך טו זיך אָפֿ פֿון זיי!
13 אַפֿרים, ווי איך האָב צור געזען,
 איז געפֿלאַנצט אין אַ שיינעם אָרט,
 אַבער אַפֿרים וועט אַרויספֿירן

זיינע קינדער צום טייטער
14 גיב זיי, גאָט, וואָס דו דאַרפֿסט זיי געבן!
 גיב זיי אַ טראַכט וואָס פֿאַרוואַרפֿט,
 און בריסט פֿאַרדאַרטע!
15 אַל דאָס בייז זייערס איז אין גלגל,
 יא, דאָרט האָב איך זיי פֿיינט געקראָגן;
 פֿאַר די בייזע מעשים זייערע
 וועל איך זיי פֿון מיין הויז אַרויסטרייבן;
 איך וועל זיי מער ניט ליב האָבן;
 אַלע זייערע האַרן זיינען אָפקערער.
16 געשלאָגן געוואָרן איז אַפֿרים,
 זייער וואַרצל איז פֿאַרטריקנט,
 קיין פֿרוכט וועלן זיי ניט ברענגען;
 אַפֿילו אַז זיי וועלן געבערן,
 וועל איך טייטן די גלוסטיקע פֿון זייער לייב.
17 פֿאַראַכטן וועט זי מיין גאָט,
 ווייל זיי האָבן ניט צוגעהערט צו אים,
 און זיי וועלן אומוואַגלעך צווישן די פֿעלקער.

1 אַ געראַטענער וויינשטאָק איז ישׂראל געווען,
 זיין פֿרוכט פֿלעגט אַ ווערדע האָבן;
 איז, וואָס מערער זיין פֿרוכט,
 האָט ער מזבחות געמערט,
 וואָס שענער זיין לאַנד,
 האָבן זיי שענערע זיילשטיינער געמאַכט.
2 זייער האַרץ איז צעטיילט;
 אַצונד וועלן זיי זייער שולד לייַדן;
 ער וועט צעברעכן זייערע מזבחות,
 ער וועט פֿאַרוויסטן זייערע זיילשטיינער.
3 פֿאַר וואַר, אַצונד וועלן זיי זאָגן:
 ניטאָ קיין מלך ביי אונדז,
 ווייל מיר האָבן ניט מורא געהאַט פֿאַר גאָט;
 און דער מלך, וואָס קען טאָן פֿאַר אונדז?
4 זיי רעדן געריידן,

שווערן פֿאַלש, שליסן אַ בונד,
אַבער דער משפט וועט שפּראַצן ווי ביטערקרויט
אויף די בייטן פֿון פֿעלד.

5 אום די קעלבער פֿון בית-אָן
וועלן אַנגסטן די ווינער פֿון שוֹמרון;
וואָרום זיין פֿאַלק טוט אויף אים טרויערן,
און זיינע פּריסטער וועלן ציטערן וועגן אים,
וועגן זיין כבוד וואָס איז אַוועק פֿון אים.
6 אים אויך וועט מען קיין אַשור אַוועקפֿירן,
אַ מתנה צום מלך "שטרייטער";

שאַנד וועט קריגן אפֿרים,
און ישראל וועט זיך שעמען מיט זיין באַראָט.
7 פֿאַרשניטן ווערט דער מלך פֿון שוֹמרון,
אַזוי ווי שוים אויפֿן וואַסער.

8 און פֿאַרטיליקט ווערן וועלן די במות פֿון אָן,
די זינד פֿון ישראל;

דערנער און ווילדגעוועקס וועלן אויפֿגיין אויף זייערע מזבחות
און זיי וועלן זאָגן צו די בערג: דעקט אונדז צו!
און צו די הייכן: פֿאַלט אויף אונדז אַרויף!

9 מער ווי אין די טעג פֿון גבֿעה
האַסטו געזינדיקט, ישראל;

דאָרט האָט מען זיך אַקעגנגעשטעלט;
פֿאַר זיי אַבער וועט ניט קלעקן

אַ מלחמה ווי אין גבֿעה אַקעגן די פֿאַרברעכער.
10 ווען איך טו באַגערן, וועל איך זיי שטראַפֿן,
און פֿעלקער וועלן זיך איינזאַמלן קעגן זיי,
ווען מע שפּאַנט זיי אין זייערע צוויי יאָכרינגען.

11 און אפֿרים איז אַ קאַלב אַ געניטס,
צו דרעשן האָט עס ליב;

אַבער איך בין אַריבערגעגאַנגען
איבער איר פֿעטן האַלדז:

איך וועל איינשפּאַנען אפֿרים,
אַקערן זאָל יהודה,
בראַנעווען זאָל יעקב.

12 זײַט אײַך פֿאַר גערעכטיקייט,
וועט איר שניידן לויט גענאָד;
אַקערט אײַך אַן אַקער,
וואָרום עס איז צײַט צו זוכן גאָט,
ביז ער וועט קומען און רעגענען אויף אײַך גערעכטיקייט.

13 איר האָט געאַקערט שלעכטס,
האָט איר אומרעכט געשניטן,
האָט איר געגעסן די פֿרוכט פֿון ליגן;
וואָרום האָסט זיך פֿאַרזיכערט אויף דיין וועג,
אויף די פֿיל גיבורים דײַנע.

14 דרום וועט אויפֿשטיין אַ חורבן אויף דײַנע מחנות,
און אַלע דײַנע פֿעסטונגען וועלן פֿאַרוויסט ווערן,
ווי שלמן האָט פֿאַרוויסט בית-אַרְבֵּאל, אין טאָג פֿון מלחמה –
מוטערס מיט קינדער זײַנען צעהאַקט געוואָרן.

15 אַזוי האָט געטאָן צו אײַך בית-אַל,
פֿון וועגן אײַער בײַזער שלעכטיקייט;
אין אַ פֿרימאָרגן פֿאַרשניטן ווערט פֿאַרשניטן
דער מלך פֿון ישׂראל.

יא **1** אַז ישׂראל איז יונג געווען האָב איך אים ליב געהאַט,
און פֿון מצרַיִם האָב איך גערופֿן מײַן זון.

2 ווי זײ האָבן גערופֿן צו זײ,
אַזוי זײַנען זײ אַוועק פֿון זײ;
צו די בעל-געטער האָבן זײ געשלאַכט,
און צו די געצן האָבן זײ גערייכערט.

3 און איך האָב געלערנט גיין אפֿרים,
זײ פֿאַר זײַערע אָרעמס גענומען,
און זײ האָבן ניט געמערקט אַז איך האָב זײ פֿאַרהיט.

4 מיט מענטשלעכע שטריק האָב איך זײ צוגעצויגן,
מיט שנורן פֿון ליבשאַפֿט,
און איך בין זײ געווען

ווי די אַראָפֿנעמער פֿון דעם יאָך אויף זײַערע קינבאַקן:
און עסן פֿלעג איך אים דערלאַנגען.

5 ער וועט זיך ניט אומקערן קיין לאַנד מצרַיִם,

אָבער אַשור, ער וועט זיין מלך זיין, ווייל זיי האָבן ניט געוואָלט צוריקקערן.
6 און אַ שווערד וועט פֿאַלן אין זיינע שטעט, און וועט פֿאַרלענדן זיינע ריגלען און פֿאַרצערן, פֿון וועגן זייערע באַראַטונגען.

7 און מיין פֿאַלק קווענקלט זיך אומצוקערן צו מיר, און מע רופֿט אים צו דער הייך, אָבער ער טוט זיך ניט דערהייבן.

8 ווי קען איך דיך איבערגעבן, אפֿרים? דיך איבערענטפֿערן, ישראל? ווי קען איך דיך מאַכן ווי אַדמָה? דיך לאַזן ווערן ווי צבֿאים?

מיין האַרץ קערט זיך אום אין מיר, מיין גאַנצע רחמנות צינדט זיך אָן.

9 איך וועל ניט אויספֿירן מיין גרימצאָרן, איך וועל מער ניט אומברענגען אפֿרים; וואַרום גאָט בין איך און ניט אַ מענטש – דער הייליקער צווישן דיר – און איך וועל ניט קומען מיט צאָרן.

10 נאָך יהוה וועלן זיי גיין – אַזו ווי אַ לייב וועט ער ברילן; יא, ער וועט ברילן,

און די קינדער וועלן איילן פֿון מערב.

11 זיי וועלן איילן ווי אַ פֿויגל, פֿון מצרים, און ווי אַ טויב, פֿון לאַנד אַשור,

און איך וועל זיי באַזעצן אין זייערע הייזער, זאָגט גאָט.

יב 1 אַרומגערינגלט מיט ליגן האָט מיך אפֿרים, און מיט באַטרוג דאָס הויז פֿון ישראל;

און יהודה איז נאָך אַלץ פֿרייגעלאַזט מיט גאָט, און מיט דעם הייליקן געטרייען.

2 אפֿרים לויפֿט נאָך ווינט, און יאָגט זיך נאָך מזרח-ווינט,

- א גאַנצן טאָג מערט ער ליגן און רויב;
און אַ בונד מיט אַשור שליסן זיי,
און אייל ווערט קיין מצרים געפֿירט.
3 אָבער גאָט האָט אַ קריג מיט יהודה,
און וועט זיך רעכענען מיט יעקב לויט זיינע וועגן,
לויט זיינע מעשים וועט ער אים אומקערן.
4 אין מוטערלייב האָט ער ביים טריט געכאַפט זיין ברודער,
און מיט זיין כּוח האָט ער געשטריטן מיט אַ גאָט;
5 יאָ, ער האָט געשטריטן קעגן אַ מלאך און איז בייגעקומען;
ער האָט געוויינט און זיך געבעטן ביי אים:
אין בית-אל וועט ער אים טרעפֿן,
און דאָרטן וועט ער רעדן מיט אים.
6 און יהוה איז דער גאָט פֿון צבֿאות,
יהוה איז זיין געדעכעניש.
7 דרום זאָלסט דו צו דיין גאָט זיך אומקערן;
פֿרומקייט און גערעכטיקייט היט אָפֿ,
און האָף צו דיין גאָט תמיד.
8 כּנען האָט פֿאַלשע וואָגשאַלן אין זיין האַנט,
צו באַרויבן האָט ער ליב.
9 און אפֿרים זאָגט: פֿאַר וואָר, איך בין ריין,
איך האָב מיר דערגרייכט אַ פֿאַרמעג;
אין אַל מיין מי וועט מען ביי מיר ניט געפֿינען
אַן אומרעכט וואָס איז אַ זינד.
10 אָבער איך בין יהוה דיין גאָט
פֿון לאַנד מצרים אָן,
איך וועל דיך ווידער מאַכן ווינען אין געצעלטן,
ווי אין די טעג פֿון יענער צייט.
11 און איך האָב גערעדט צו די נביאים,
און איך האָב זעאונגען געמערט,
און דורך די נביאים פֿלעג איך משלים געבן.
12 אַז גלעד איז נישטיקייט,
לויטער פֿאַלשקייט זיינען זיי געוואָרן!
אין גלגל האָבן זיי אַקסן געשלאַכט;
יאָ, זייערע מזבחות זיינען ווי הויפֿנס
אויף די בייטן פֿון פֿעלד.

- 13** און יעקב איז אַנטלאָפֿן אין פֿעלד פֿון אַרם,
און ישראל האָט געדינט אום אַ ווייב,
און אום אַ ווייב האָט ער שאָף געהיט.
- 14** און דורך אַ נביא האָט גאָט אויפֿגעבראַכט ישראל פֿון מצרים,
און דורך אַ נביא איז ער אָפֿגעהיט געוואָרן.
- 15** ביטער דערצערנט האָט אפֿרים,
דרום וועט ער אויסלאָזן זיין בלוט אויף אים,
און זיין לעסטערונג וועט אים אומקערן זיין האַר.

- יג 1** אַז אפֿרים האָט גערעדט איז געווען אַ ציטערניש,
דער הויב איז ער געווען אין ישראל;
האָט ער זיך פֿאַרשולדיקט מיט בעל, און איז געשטאַרבן.
- 2** און אַצונד זינדיקן זיי אַלץ מער,
אונהאַבן זיך געמאַכט אַ געגאַסן בילד פֿון זייער זילבער,
געצן לויט זייער שכל,
דאָס ווערק פֿון מיינסטערס אַלע.
אויף זיי קען מען זאָגן:
מענטשן שעכטן זיי, קעלבער קושן זיי.
- 3** דרום וועלן זיי זיין ווי אַ פֿרימאַרגנוואַלקן,
און ווי דער טוי וואָס פֿאַרגייט אין דער פֿרי,
ווי שפּריי וואָס ווערט אַוועקגעבלאָזן פֿון שייער,
און ווי רויך דורכן פֿענצטער.

- 4** און איך בין יהוה דיין גאָט
פֿון לאַנד מצרים אָן,
און קיין גאָט אַחוץ מיר קענסטו ניט,
און ניטאָ קיין העלפֿער אויסער מיר.
- 5** איך האָב דיך דערקענט אין דער מדבר,
אין אַ לאַנד פֿון טריקעניש.
- 6** ווי זיי האָבן זיך געפֿיטערט,
אַזוי זיינען זיי זאָט געוואָרן;
זיי זיינען זאָט געוואָרן,
און זייער האַרץ האָט זיך דערהויבן,
דערפֿאַר האָבן זיי פֿאַרגעסן אָן מיר.

7 דרום בין איך צו זיי ווי אַ לייב געוואָרן,
ווי אַ לעמפּערט אויפֿן וועג וועל איך לויערן;
8 איך וועל זיי באַגעגענען ווי אַ בערינטע פֿון קינדער באַרויבט,
און איך וועל אויפֿרייסן דעם שייד פֿון זייער האַרצן,
און וועל זיי אויפֿעסן דאָרטן ווי אַ לייבינטע;
די חיה פֿון פֿעלד וועט זיי צערייסן.

9 דין האָט אומגעבראַכט ישראל,
וואָס דו ביסט קעגן מיר, קעגן דיין הילף.
10 וווּ דען איז דיין מלך,
ער זאָל דין העלפֿן אין אַלע דייע שטעט?
און דייע ריכטער, וואָס דו האָסט געזאָגט:
גיב מיר אַ מלך און האַרן?
11 איך גיב דיר אַ מלך אין מיין פעס,
און נעם אַוועק אין מיין גרימצאָרן.

12 איינגעבונדן איז די זינד פֿון אפֿרים,
באַהאַלטן איז זיין חטא.
13 ווייען פֿון אַ געווינערין וועלן קומען אויף אים;
אַ ניט קלוג קינד איז ער,
וואָרום עס איז צייט, ער זאָל ניט שטיין בלייבן
אין דעם געבעראָרט פֿון קינדער.
14 זאָל איך פֿון דער האַנט פֿון אונטערערד זיי אויסלייזן?
זאָל איך פֿון טויט זיי אויסקויפֿן?
וווּ זיינען דייע מגפֿות, טויט?
וווּ דיין פעסט, אונטערערד?
דערבאַרימונג זאָל פֿאַרבאַרגן זיין פֿון מייע אויגן.
15 וואָרום ער מעג וואַקסן צווישן טייכגראַזן,
וועט קומען אַ מזרח-ווינט,
אַ שטורעם פֿון גאָט פֿון מדבר גייט אויף
און טרוקן ווערן וועט זיין ברונעם,
און אויסטריקענען וועט זיין קוואַל;
ער וועט צערויבן דעם שאַץ פֿון אַלע גלוסטיקע זאַכן.

יד 1 פֶּאֶרְשׁוּלְדִיקַט אִיז שׁוּמְרוֹן,
וואָרום זי האָט ווידערשפּעניקט אָן איר גאָט;
דורכן שׁווערד וועלן זיי פֶּאָלן,
זייערע קליינע קינדער וועלן צעהאַקט ווערן,
און זיינע טראַגעדיקע וועלן אויפֿגעשפּאַלטן ווערן.

2 קער זיך אום, ישׂראל, צו יהוה דיין גאָט,
וואָרום האָסט געשטרויכלט דורך דייןע זינד.

3 נעמט מיט אייך ווערטער,
און קערט אייך אום צו גאָט;
זאָגט צו אים: פֶּאָרְגִיב אַלע זינד,
און נעם אָן דאָס גוטע;
און לאָמיר צאָלן אַנשטאַט אַקסן מיט אונדזערע ליפֿן.

4 אַשׁוּר וועט אונדז ניט העלפֿן,
אויף פֶּערד וועלן מיר ניט רייטן,
און מיר וועלן מער ניט זאָגן "אונדזער גאָט"
צום ווערק פֿון אונדזערע הענט;
וואָרום דורך דיר ווערט דערבאַרימט דער עלנדער.

5 איך וועל היילן זייער אָפקערונג,
איך וועל זיי ליב האָבן האַרציק,
וואָרום מײן צאָרן האָט זיך אָפּגעקערט פֿון אים.

5 איך וועל זיין ווי דער טוי צו ישׂראל;
ער וועט בליען ווי אַ ליליע,
און שלאָגן זיינע וואַרצלען ווי דער לבָנון.

7 זיינע צווייגן וועלן זיך שפּרייטן,
און זיין גלאַנץ וועט זיין ווי פֿון איילבערטבוים,
און אַ ריח וועט ער האָבן ווי דער לבָנון.

8 די וואָס זיצן אין זיין שאַטן
וועלן ווידער אויפֿברענגען תּבוּאה,
און זיי וועלן בליען ווי אַ וויינשטאַק;
זיין דופֿט ווי דער וויין פֿון לבָנון.

9 אפֿרים וועט זאָגן:
וואָס קער איך זיך אָן מער מיט געצנבילדער.
איך ענטפֿער, און וועל אים אָנקוקן;

הושע

איך בין ווי אַ צווייגהאַפטיקער ציפרעס;
פֿון מיר ווערט געקראָגן דיין פֿרוכט.

10 ווער קלוג איז זאָל דאָס פֿאַרשטיין,
ווער פֿאַרשטאַנדיק זאָל עס מערקן,
וואָרום רעכטפֿאַרטיק זיינען די וועגן פֿון גאָט,
און די גערעכטע גייען אין זיי,
און די פֿאַרברעכער ווערן געשטרויכלט אין זיי.

© 2005 Dworkins and Leonard Prager. All Rights Reserved.